

पदोन्नति निर्णय का अधिकारी-कर्मचारियों ने माना सीएम का आभार



मंत्रालय में ढोल-नगाड़े के साथ किया स्वागत-अभिनंदन

भोपाल (नप्र)। मुख्यमंत्री डॉ. मोहन यादव का मंत्रालयीन अधिकारी-कर्मचारियों ने पदोन्नति संबंधी निर्णय और उस पर त्वरित कार्यवाही के लिए मंत्रालय, वल्लभ भवन में पुष्प-गुच्छ भेंट कर आभार माना।

मुख्यमंत्री डॉ. यादव का अधिकारियों-कर्मचारियों ने ढोल-नगाड़े के साथ स्वागत किया तथा पुष्प भेंट कर उनका अभिवादन भी किया। शासकीय सेवकों ने इस उपलब्धि के लिए उत्साह और उल्लास का प्रकटीकरण करते हुए मिखई वितरित की। इस अवसर पर विधायक श्री भगवान दास सबनानी, अध्यक्ष कर्मचारी कल्याण समिति श्री रमेश शर्मा, अध्यक्ष मंत्रालय कर्मचारी संघ श्री सुभाष वर्मा, अध्यक्ष अजाक्स श्री घनश्याम भकोरिया, म.प्र. राज्य मंत्रालय शा. अधिकारी/कर्मचारी संघ के अध्यक्ष श्री ओ.पी. गौर, सहित बड़ी संख्या में मंत्रालय के अधिकारी-कर्मचारी उपस्थित थे।

मध्यप्रदेश को अब डेढ़ हजार करोड़ रुपए के स्थान पर केवल 217 करोड़ रुपए ही देना होंगे

तीस वर्षों से लंबित सरदार सरोवर परियोजना का सर्वसम्मति से समाधान होना बड़ी उपलब्धि : मुख्यमंत्री

भोपाल (नप्र)। मुख्यमंत्री डॉ. मोहन यादव ने कहा है कि प्रधानमंत्री नरेन्द्र मोदी और केन्द्रीय गृह मंत्री श्री अमित शाह के प्रयासों से विगत 30 वर्षों से सरदार सरोवर परियोजना को लेकर लंबित जटिल मुद्दे का सर्वसम्मति से समाधान हुआ है। मुख्यमंत्री डॉ. यादव ने इस उपलब्धि के लिए प्रधानमंत्री श्री मोदी, केन्द्रीय गृह मंत्री श्री शाह और केन्द्रीय जलशक्ति मंत्री श्री सी.आर. पाटिल का आभार व्यक्त किया। मुख्यमंत्री डॉ. यादव ने कहा कि यह विषय मध्यप्रदेश, गुजरात, महाराष्ट्र और राजस्थान के बीच लंबित था। भारत के अटॉर्नी जनरल द्वारा फरवरी 2026 में अभिमत दिया

प्रदेश को खेलों में मिली बड़ी सफलता

मुख्यमंत्री डॉ. यादव ने बताया कि प्रदेश को खेलों में बड़ी सफलता मिली है। जापान में आयोजित अंडर-18 पुरुष और महिला हॉकी एशिया कप-2026 टूर्नामेंट में प्रदेश के खिलाड़ियों ने 6 स्वर्ण और 4 कांस्य पदक जीते। भारतीय बालक एवं बालिका हॉकी टीम में प्रदेश के कुल 10 खिलाड़ी शामिल रहे। ये खिलाड़ी भोपाल, जबलपुर, नर्मदापुरम, सिवनी और बड़वानी जिले के साधारण परिवारों से हैं। राज्य सरकार ने हॉकी स्वर्ण पदक विजेता टीम के खिलाड़ियों को 3 लाख रुपए प्रति खिलाड़ी और कांस्य पदक विजेता टीम के खिलाड़ियों को एक लाख रुपए प्रति खिलाड़ी प्रोत्साहत राशि प्रदान की है।

कि पुनर्वास की लागत भागीदार राज्यों के मध्य विभाजित होनी चाहिए। अभिमत के अनुसार मध्यप्रदेश को लगभग डेढ़ हजार करोड़ रुपए का भुगतान करने की स्थिति बन रही थी। नई दिल्ली में

हुई बैठक में तय किया गया कि 50 प्रतिशत के स्थान पर 75 प्रतिशत का खर्चा गुजरात द्वारा ही दिया जाए, और इस प्रकार मध्यप्रदेश को अब केवल रुपये 217 करोड़ की राशि देना होगी।

जल गंगा संवर्धन अभियान में मध्यप्रदेश ने रचा नया इतिहास

मुख्यमंत्री डॉ. यादव ने कहा कि जल गंगा संवर्धन अभियान में मध्यप्रदेश ने नया इतिहास रचा है। प्रदेश में गत तीन वर्षों में 15 हजार 819 करोड़ रुपये लागत के 5 लाख 20 हजार 400 से अधिक कार्य हुए हैं। वर्ष 2024 में 1 हजार 367 करोड़ रुपये लागत से 60 हजार 428 कार्य कराए गए। वर्ष 2025 में 4 हजार करोड़ रुपये लागत के 1 लाख से अधिक कार्य सम्पन्न हुए। वर्ष 2026 में 10 हजार 452 करोड़ रुपये लागत के 3 लाख 60 हजार, कार्य प्रदेश में सम्पन्न हुए। वर्ष 2026 में जल गंगा संवर्धन अभियान में प्रथम 5 जिले बड़वानी, खण्डवा, नीमच, उज्जैन और खरगोन रहे।

सीजफायर खत्म होते ही शेयर मार्केट लहलुहान

सेंसेक्स 1,900 अंक टूट

नई दिल्ली (एजेंसी)। घरेलू शेयर बाजार में आज भारी गिरावट आई। बाजार सुबह गिरावट के साथ खुला था लेकिन दोपहर बाद इसमें भारी गिरावट आई। अमेरिका के राष्ट्रपति डोनाल्ड ट्रंप के एक बयान से शेयर बाजार में हाहाकार मच गया। उनका कहना है कि ईरान के साथ सीजफायर

खत्म हो गया है। इसके बाद अमेरिका ईरानी 80 ठिकानों पर बमबारी की। इससे कच्चे तेल की कीमत में भारी तेजी आई। कच्चे तेल की बढ़ती कीमतों, कमजोर ग्लोबल संकेतों और जियोपॉलिटिकल तनाव बढ़ने से निवेशकों का भरोसा डगमगा गया। इससे सेंसेक्स और निफ्टी दोनों में 2 प्रतिशत से ज्यादा गिरावट आई।

जंग की आहट तेज, ईरान-अमेरिका में सीजफायर खत्म

अमेरिका ने 80 ठिकानों पर हमले किए, होर्मुज में जहाजों पर ईरानी हमले के बाद एक्शन



तेहरान (एजेंसी)। अमेरिकी राष्ट्रपति डोनाल्ड ट्रंप ने नॉटो समिट के दौरान कहा कि ईरान के साथ हुआ सीजफायर समझौता अब खत्म हो चुका है और अब वह ईरान से कोई डील नहीं करना चाहते। ट्रंप ने कहा, हमने पिछली रात ईरान पर

जोरदार हमला किया। खतरनाक लोगों को निशाना बनाया। हर बार वे हमला करेंगे, हम जवाब देंगे।

उन्होंने कहा कि अमेरिका का लक्ष्य ईरान के परमाणु कार्यक्रम को खत्म करना है। ट्रंप ने नॉटो पर भी नाराजगी जताई। उन्होंने कहा कि गठबंधन ने दुनिया के सबसे बड़े आतंक समर्थक देश ईरान के खिलाफ अमेरिका का साथ नहीं दिया।

इससे पहले अमेरिकी सेंट्रल कमांड ने बताया था कि उसने ईरान के 80 से ज्यादा सैन्य ठिकानों पर एयरस्ट्राइक की है। अमेरिका के मुताबिक,



यह कार्रवाई होर्मुज में जहाजों पर हुए हमलों के जवाब में की गई।

ईरान ने होर्मुज में 3 टैंकरों को निशाना बनाया- खार्मेनेई के अंतिम संस्कार के बीच ईरान ने होर्मुज में 3 टैंकरों को निशाना बनाया, जिसमें एक टैंकर कतर का था। ईरान ने चेतावनी दी कि हमारी तरफ से तय रुट इस्तेमाल नहीं होने पर सुरक्षा की गारंटी नहीं रहेगी।

ईरान बोला- धमकियों के बीच अमेरिका से बातचीत नहीं- ईरान के विदेश मंत्री अब्बास अराघची ने कहा कि धमकियों के माहौल में कोई समझौता नहीं होगा। पहले अमेरिका को अपने पुराने समझौतों का सम्मान करना होगा।

ईरानी तटों को दुश्मन के लिए जहन्नुम बना देंगे... ट्रंप की धमकी पर ईरान का पलटवार

ईरानी सेना ने अमेरिकी राष्ट्रपति डोनाल्ड ट्रंप की धमकियों पर तीखी प्रतिक्रिया दी है। ईरान के वरिष्ठ कमांडर रियर एडमिरल हबीबोल्लाह सय्यारी ने कहा है कि अगर अमेरिकी सैनिक ईरान की जमीन पर पैर रखते हैं, तो उसे जहन्नुम बना दिया जाएगा। ट्रंप ने बुधवार तड़के अमेरिकी हमले के बाद कहा है कि ईरान के साथ शांति समझौता खत्म हो चुका है।

संक्षिप्त समाचार

बंगाल में बवाल

ममता की रैली में भिड़े टीएमसी और भाजपा कार्यकर्ता, लगे 'चोर-चोर' के नारे

कोलकाता (एजेंसी)। क्या पूर्व मुख्यमंत्री ममता बनर्जी की इस रैली में सुरक्षा के पुख्ता इंतजाम नहीं किए गए थे, जिसके चलते यह झड़प हुई? क्या कोलकाता में राजनीतिक लड़ाई अब इतनी बढ़ चुकी है कि अदालती आदेश के बावजूद सड़कों पर ऐसे ही तमाशे होते रहेंगे? इस टकराव ने बंगाल की कानून-व्यवस्था पर गंभीर सर्वाध्याय निशान लगा दिए

हैं। पश्चिम बंगाल की राजधानी कोलकाता में बुधवार को पूर्व मुख्यमंत्री और टीएमसी नेत्री ममता बनर्जी की रैली के दौरान जमकर हंगामा और बवाल हुआ। बालीगंज फाडी से हाजरा मोड़ के बीच निकाले जा रहे इस मार्च में तुणमूल कांग्रेस (टीएमसी) और भारतीय जनता पार्टी के कार्यकर्ता आपस में भिड़ गए। न्यूज एजेंसी एएनआई के ताजा फुटेज में साफ दिख रहा है कि कैसे दोनों तरफ के लोग एक-दूसरे से बुरी तरह उलझ पड़े। इस हंगामे के बाद पूरे इलाके में भारी तनाव है।

लोको पायलट ने समोसे के लिए रोकी ट्रेन

इंदौर में लोग बोले- अवसर ऐसा ही होता है; रेल विभाग ने बैठाई जांच



इंदौर (एजेंसी)। इंदौर-महू के बीच चल रही डेमू ट्रेन से जुड़ा एक वीडियो सामने आया है। इसमें ट्रेन रुकी हुई है जबकि लोको पायलट ट्रेक के किनारे बनी एक दुकान पर खड़ा है। वह दुकान से समोसे खरीदता है, फिर इंजन की तरफ बढ़ता है। लोको पायलट के इंजन में चढ़ने के बाद ट्रेन आगे बढ़ जाती है।

जेडीयू की नई टीम का ऐलान

नीरज कुमार फिर बने मुख्य प्रवक्ता

- 12 उपाध्यक्ष, 38 महासचिव और 74 सचिव नियुक्त



पटना (एजेंसी)। बिहार में संगठन को और मजबूत बनाने की कवायद के तहत जनता दल युनाइटेड ने बुधवार को अपनी नई प्रदेश टीम का ऐलान कर दिया। पार्टी नेतृत्व ने इसे संगठन को नई ऊर्जा देने और जमीनी स्तर पर सक्रियता बढ़ाने की दिशा में अहम कदम माना है। पूर्व मुख्यमंत्री और जदयू के राष्ट्रीय अध्यक्ष नीतीश कुमार के निर्देशन में बिहार प्रदेश अध्यक्ष उमेश कुशवाहा ने नए पदाधिकारियों के नामों की घोषणा की। नई टीम में संगठन के विभिन्न स्तरों पर बड़े पैमाने पर जिम्मेदारियों का बंटवारा किया गया है। घोषित सूची के अनुसार, पार्टी ने 12 प्रदेश उपाध्यक्ष, 38 प्रदेश महासचिव और 74 प्रदेश सचिवों की नियुक्ति की है।

टीकमगढ़ से मिला

10 फीट लंबा जम्बूद्वीप का नक्शा

मुख्यमंत्री डॉ. यादव ने बताया कि प्रदेश में में नये अधिनियम के तहत वक्फ बोर्ड का गठन कर लिया गया है। वक्फ बोर्ड का पुनर्गठन करने वाला मध्यप्रदेश, देश का पहला राज्य बन गया है। मुख्यमंत्री डॉ. यादव ने बताया कि दुर्लभ प्राचीन पांडुलिपियों के संरक्षण के लिए चलाए जा रही ज्ञान भारतम् योजना में मध्यप्रदेश पूरे देश में प्रथम स्थान पर आया है। अब तक 34 लाख 45 हजार से अधिक पांडुलिपि पत्रों का पंजीकरण और 12 लाख से अधिक का सत्यापन किया जा चुका है। टीकमगढ़ से 10 फीट लंबा जम्बू द्वीप का नक्शा, पन्ना से रसिक प्रिया, बुधनापुर से 220 वर्ष पुराना हस्तलिखित श्रीमद्भागवत और दत्तिया से ऐतिहासिक ताम्रपत्र जैसी अमूल्य धरोहरें प्राप्त हुई हैं।



धार (नप्र)। मध्य प्रदेश के धार जिले के राजगढ़ कस्बे से एक ऐसी रोंगटे खड़े कर देने वाली वारदात सामने आई है, जिसने मानवीय संवेदनाओं को झकझोर कर रख दिया है। यहां एक कसाई दिल पति ने अपनी 35 साल की पत्नी की बेरहमी से गला चोटकर हत्या कर दी। हैवानियत की हद तो तब हो गई जब आरोपी ने लाश को अपने ही बेड के स्टोरेज बॉक्स के अंदर ठूस दिया और रातभर उसी पलंग के ऊपर चैन की नींद सोता रहा।

यह सनसनीखेज मामला राजगढ़ के शंकरपुरा इलाके का है। मृतका की पहचान हिना खराड़ी (35 वर्ष) के रूप में हुई है। वारदात का खुलासा तब हुआ जब पड़ोसियों को हिना मंगलवार सुबह से गायब दिखी और पति कमलेश खराड़ी उसके बारे में पूछने पर गोलमोल

जवाब देने लगा। शक होने पर पड़ोसियों ने तुरंत पुलिस को सूचना दी।

पुलिस पहुंची तो पलंग पर सो रहा था कातिल- कंट्रोल रूम से सूचना मिलते ही जब राजगढ़ थाने की पुलिस टीम मौके पर पहुंची, तो आरोपी पति कमलेश उसी पलंग पर आराम से सोया हुआ था। पुलिस ने जब कमरे की तलाशी ली और बेड के बॉक्स को खोला, तो अंदर हिना की लाश देखकर अधिकारियों के होश उड़ गए।

शुरुआती पृष्ठताछ में आरोपी पति ने अपना जर्म कबूल कर लिया है। वह अपनी पत्नी के चरित्र पर शक करता था, जिसे लेकर दोनों के बीच अक्सर विवाद होता था। सोमवार रात को भी उनके बीच झगड़ा हुआ, जिसके बाद आरोपी ने शराब के नशे में इस खूफनाक वारदात को अंजाम दिया।

रिटायर्ड एआरटीओ के घर 22 किलो सोना-चांदी मिला

- दीवारों और पैकेटों में छिपाए थे 1.62 करोड़

लखनऊ (एजेंसी)।

उत्तर प्रदेश सतर्कता अधिष्ठान (विजिलेंस) ने आय से अधिक संपत्ति के मामले में आगरा के तत्कालीन सहायक सभागीय परिवहन अधिकारी (एआरटीओ) ललित कुमार के लखनऊ स्थित आवास पर दो दिन तक सर्च ऑपरेशन चलाया। तलाशी के दौरान टीम को करीब 1.62 करोड़ रुपए नकद, 13 किलो सोना, 9 किलो चांदी और करोड़ों रुपये के निवेश व संपत्तियों के दस्तावेज मिले। विजिलेंस ने बरामद संपत्ति की कुल कीमत करीब 35 करोड़ रुपए आंकी है। विजिलेंस की टीम ने 7 और 8 जुलाई को अलीगंज की चंद्रलोक कॉलोनी स्थित सी-143 आवास पर कोर्ट से सर्च वॉरंट लेकर छापेमारी की।



बेहतर कार्य पर 18 पुलिसकर्मियों को प्रशस्ति पत्र, सम्मानित किया



इंदौर। पुलिस अधिकारियों–कर्मचारियों का कर्तव्य के प्रति हौसला अफजाई के लिए उन्हें पुरस्कृत किया जाता है। इसी क्रम में मंगलवार को पुलिस कमिश्नर संतोषशर ने 18 अधिकारी–कर्मचारियों को प्रशस्ति पत्र देकर सम्मानित किया। सम्मानित होने वालों में तेजाजी नगर थाना प्रभारी देवेन्द्र मरकाम, कार्यवाहक प्रधान आरक्षक मनीष बामोरे को एक्सीडेंट के प्रकरणों में पीड़ितों का राहत योजना में इलाज कराने, उपनिरीक्षक सुरेन्द्र सिंह मेहता, कार्यवाहक प्रधान आरक्षक विलियम सिंह बघेल, आरक्षक जोगेश लश्करी थाना एरोडूम, लसुड़िया टीआई राजकुमार यादव को चोरी पकड़ने, उपनिरीक्षक अजय सिंह, आरक्षक कमल, राधेश्याम थाना विजय नगर को आरोपियों को लखनऊ, देहरादून से पकड़ने, आरक्षक अमित यादव, इंदर सिंह थाना क्राइम ब्रांच को ब्राउन शुगर की तस्करी करने वाले आरोपी को पकड़न। आरक्षक अशोक कुमार, कैलाश भावर थाना क्राइम ब्रांच को एमडी ड्रग्स के साथ दो आरोपी को पकड़ने। के लिए इनाम दिया गया। जबकि, शहर के प्रमुख चौराहों नो पार्किंग में खड़े वाहनों पर कार्रवाई, अवैध पार्किंग करने पर कार्रवाई में महत्वपूर्ण भूमिका निभाने पर प्रधान आरक्षक संतोष, महिला आरक्षक विनीता, ऑवल, आरक्षक अभिषेक, महिला आरक्षक आशा चौहान को भी प्रशस्ति पत्र दिया गया।

रहवासी क्षेत्र में तेंदुआ, बाइक सवार पर झपटा

इंदौर। शहर के कनाड़िया थाना क्षेत्र के बिचौली मर्दाना इलाके में मंगलवार रात तेंदुआ दिखाई देने से इलाके में दहशत फैल गई। रात करीब 8 :30 बजे तेंदुआ रिहायशी क्षेत्र में पहुंच गया। प्रत्यक्षदर्शियों के अनुसार, उसने वहां से गुजर रहे एक बाइक सवार पर झपट्टा भी मारा, लेकिन बाइक सवार किसी तरह सुरक्षित बच निकला। घटना की सूचना मिलते ही कनाड़िया थाना पुलिस मौके पर पहुंची। पुलिस ने तेंदुआ की गतिविधियों का पता लगाने के लिए आसपास लगे सीसीटीवी कैमरों की फुटेज की जांच शुरू कर दी। पुलिस के मुताबिक घटना के बाद तेंदुआ गांव की दिशा में चला गया। उसे सुरक्षित पकड़ने के लिए वन विभाग की टीम लगातार सर्वे ऑपरेशन चला रही है। एहतियात के तौर पर पुलिस की 2 गाड़ियां पूरे क्षेत्र में लगातार गश्त कर रही हैं। प्रशासन ने लोगों से अपील की है कि रात के समय अनावश्यक रूप से घरों से बाहर न निकलें और तेंदुए की किसी भी तरह की गतिविधि दिखाई देने पर तत्काल पुलिस या वन विभाग को सूचना दें।

पुलिस जनसुनवाई में पुलिस की शिकायत

इंदौर। पुलिस जनसुनवाई में लगातार शिकायतें आ रही है। शिकायतों के निवारण के लिए पुलिस कमिश्नर लगातार मातहतों को निर्देश दे रहे हैं। जनसुनवाई में इस बार पुलिस कार्रवाई नहीं करने का मामला भी सामने आया। जनसुनवाई के 110 आवेदन आए। सभी आवेदनों को पुलिस आयुक्त ने गंभीरता से सुना। सबसे अधिक शिकायतें पारिवारिक विवाद, पति–पत्नी और बेटा–बहू के बीच मतभेद, पैसे के लेनदेन, लॉट, मकान–जमीन से जुड़े विवाद, दुकान पर कब्जे के मामले, वित्तीय धोखाधड़ी, महिला अपराधों की रही। पुलिस कमिश्नर ने कई मामलों में मौके पर ही संबंधित अधिकारियों से फोन पर चर्चा कर तत्काल कार्रवाई के निर्देश दिए। उन्होंने अधिकारियों से कहा कि सभी शिकायतों का समयबद्ध और निष्पक्ष तरीके से समाधान किया जाए, ताकि लोगों को परेशानियों का सामना न करना पड़े। शिकायतकर्ताओं की समस्याओं को विस्तार से सुनने के बाद कई मामलों में मौके पर ही आवश्यक प्रक्रिया शुरू कर दी गई। पुलिस ने बताया कि आासी और पारिवारिक विवादों के शांतिपूर्ण समाधान के लिए मध्यस्थता केंद्रों के माध्यम से काउंसिलिंग भी कराई जा रही है।

होटल में कर्मचारी ने फांसी लगाई

इंदौर। शहर के लसुड़िया थाना क्षेत्र में स्थित एक होटल के कर्मचारी ने फांसी लगाकर आत्महत्या कर ली। घटना सोमवार और मंगलवार की दरमियानी रात करीब 2 :30 बजे की है। होटल के कर्मचारियों ने युवक को स्टाफ रूम में फंदे पर लटका देखा, जिसके बाद पुलिस को सूचना दी गई। पुलिस ने शव को पोस्टमार्टम के लिए भेजते हुए मामले की जांच शुरू कर दी है। पुलिस के मुताबिक घटना खालसा चौक स्थित ड्रीम पैलेस होटल की है। मृतक की पहचान सोनू पुत्र सरदार बंजारा के रूप में हुई है, जो मूल रूप से सिंदनी जिले का निवासी था। बताया गया कि देर रात कुछ ग्राहक होटल पहुंचे और काफी देर तक रिसेप्शन पर आवाज लगाते रहे, लेकिन सोनू वहां नहीं पहुंचा। काफी देर तक कोई जवाब नहीं मिलने पर होटल का एक अन्य कर्मचारी उसे तलाशते हुए स्टाफ के कमरे में पहुंचा, जहां वह फंदे से लटका मिला।

घायल युवक की 12 दिन बाद मौत

इंदौर। खजराना थाना क्षेत्र के तंजीम नगर में 25 जून को हुई चाकबाजी की घटना में घायल युवक ने 12 दिन तक मंगलवार को दम तोड़ दिया। युवक की मौत के बाद पुलिस ने आरोपी के खिलाफ दर्ज हत्या के प्रयास के मामले को अग्र हत्या की बाराओं में बदल दिया है। मृतक की पहचान शानू उर्फ शाहनवाज देकेदार के रूप में हुई है। घटना के बाद उसे गंभीर हालत में बंबे अस्पताल में भर्ती कराया गया था, जहां लगातार इलाज चल रहा था। खजराना पुलिस ने बताया कि आरोपी आरिफ बरकाती और मृतक शानू को किसी बात पर 25 जून को विवाद हुआ था। विवाद के चलते आरोपी ने शानू के पेट पर चाकू से तीन बार किए थे। घायल की हालत नाजुक बने होने से आरोपी की जमानत याचिका खारिज कर दी गई थी। इसके बाद से आरोपी जेल में है। उल्लेखनीय है कि हमले के बाद पुलिस ने आरोपी का क्षेत्र में जुलूस निकाला था। आरोपी खुद को मीडियाकर्मि बताकर अवैध वसूली भी करता था। पुलिस ने शव को पोस्टमार्टम कराकर परिजनों को सौंप दिया है।

ग्रेजुएट छात्र तस्करी करते पकड़ाया

इंदौर। शहर मादक पदार्थ को अड्डा बनता जा रहा है। रोजाना क्राइम ब्रांच और थानों की पुलिस मादक पदार्थ खरीद फरोख्त में लिस बदमाशों को पकड़ रही है। इसके बावजूद बाहरी राज्यों, शहरों से आकर युवक नशीले पदार्थ बेच रहे हैं। इसी क्रम में क्राइम ब्रांच ने नर्सिया रोड स्थित पीपलेशेरम महादेव मंदिर के पास से युवक को एमडी ड्रग्स के साथ पकड़ा। पकड़ा गया युवक अजयसिंह सिसौदिया निवासी आगर मालवा ग्रेजुएशन कर चुका है। वर्तमान में वह आगर मालवा में एग्नेनाल कंपनी में उच्च पद पर पदस्थ है। वह अपनी बाइक एमपी–70–झेडए–6152 से इंदौर आकर मादक पदार्थ बेचता था। उसके पास से पुलिस ने 20.22 ग्राम एमडी ड्रग्स जब्त की है। युवक ने पूछताछ में बताया कि वह लंबे समय से तस्करी कर रही है। इंदौर में उसके कुछ युवकों से संपर्क है, जिनके माध्यम से वह मादक पदार्थ की फुड़िया बनाकर बेचता था। पुलिस उसके साथियों की तलाश में जुट गई है।

रिश्वत लेने वाले पटवारी और वनरक्षक की नौकरी गई, कोर्ट से सजा के बाद कार्रवाई

खंडवा और खरगोन के दो मामलों में दोषसिद्धि के बाद सेवा से पृथक

इंदौर। लोकायुक्त की कार्रवाई में रिश्वत लेते हुए पकड़े गए एक पटवारी और एक वनरक्षक को भ्रष्टाचार के मामलों में दोषी ठहराए जाने के बाद शासन ने सरकारी सेवा से पृथक कर दिया है। दोनों मामलों में विशेष न्यायालयों ने कारावास और अर्थदंड की सजा सुनाई थी, जिसके बाद संबंधित विभागों ने सेवा से हटाने के आदेश जारी किए। पहला मामला खंडवा जिले के डैगांव माखन के हत्का नंबर-34 में पदस्थ तत्कालीन पटवारी दिनेश जमताप से जुड़ा है।

शिकायतकर्ता सादिक शेख ने लोकायुक्त इंदौर से शिकायत की थी कि पत्नी के नाम खरीदे गए प्लाट के नामांतरण के लिए पटवारी ने 3,000 रुपए की रिश्वत मांगी थी। शिकायत के सत्यापन के बाद लोकायुक्त ने 16 सितंबर 2019 को कार्रवाई करते हुए आरोपी पटवारी को 500 रुपए की रिश्वत लेते हुए रंगे हाथों गिरफ्तार किया। मामले की सुनवाई के बाद विशेष न्यायालय, खंडवा ने 31 मार्च 2026 को भ्रष्टाचार निवारण अधिनियम की धारा-7 के तहत आरोपी को 3 वर्ष के कारावास और 15,000 रुपए के अर्थदंड की सजा सुनाई। इसके बाद कलेक्टर खंडवा ने 13 मई 2026 को उसे सरकारी सेवा से पृथक कर दिया।

कमला नेहरू विड़ियाघर में 14-डी का रोमांच, महापौर ने किया ट्रायल

जल्द इन सुविधाओं को लोगों के लिए शुरू करने के निर्देश

इंदौर। शहर का कमला नेहरू प्राणी संग्रहालय अब केवल वन्यजीवों का ठिकाना नहीं, बल्कि रोमांच और आधुनिक मनोरंजन का नया केंद्र बनने जा रहा है। विड़ियाघर परिसर में तैयार किए गए अत्याधुनिक 14–डी थिएटर, एडवेंचर भूत–भुलैया और अन्य आकर्षणों का बुधवार को महापौर



महापौर ने अधिकारियों के साथ 14–डी थिएटर, भूल–भुलैया और अन्य एडवेंचर जोन का भ्रमण कर अंतिम तैयारियों का जायजा लिया। उन्होंने निर्माण कार्य और व्यवस्थाओं की जानकारी लेते हुए जल्द से जल्द इन सुविधाओं को आम लोगों के लिए शुरू करने के निर्देश दिए। महापौर भागव ने कहा कि इन आधुनिक सुविधाओं से इंदौर का विड़ियाघर पर्यटन के क्षेत्र में नई पहचान बनाएगा। केवल इंदौर ही नहीं, बल्कि आसपास के जिलों और पूरे संभाग से आने वाले पर्यटकों को यहां मनोरंजन और रोमांच का अनुत्ता अनुभव मिलेगा। उन्होंने बताया कि सभी तैयारियां अंतिम चरण में हैं और जल्द ही इनका शुभारंभ किया जाएगा। नई तकनीक से सुसज्जित 14–डी थिएटर, आकर्षक भूल–भुलैया और एडवेंचर गतिविधियों के शुरू होने के बाद कमला नेहरू प्राणी संग्रहालय परिवारों, बच्चों और पर्यटकों के लिए पहले से कहीं अधिक आकर्षण का केंद्र बनेगा। नगर निगम को उम्मीद है कि इन नई सुविधाओं से विड़ियाघर में पर्यटकों की संख्या में उल्लेखनीय बढ़ोतरी होगी।

सियागंज में 3 दुकानों के ताले तोड़ चोरी, सीसीटीवी में बदमाश रिकॉर्ड

एक महीने में करीब 5वीं वारदात से व्यापारियों में बढ़ी नाराजगी

इंदौर। शहर के प्रमुख इलेक्ट्रिकल होलसेल बाजार सियागंज में चोरों ने एक बार फिर पुलिस को चुनौती देते हुए 3 दुकानों में चोरी की वारदात को अंजाम दिया। सियागंज थाना क्षेत्र में देर रात बदमाश दुकानों के ताले तोड़कर अंदर घुसे और नकदी सहित अन्य कीमती सामान लेकर फरार हो गए। पूरी घटना दुकानों में लगे सीसीटीवी कैमरों में रिकॉर्ड हो गई है। पुलिस फुटेज के आधार पर आरोपियों की तलाश कर रही है। जानकारी के अनुसार, देर रात बदमाश बाजार में पहुंचे और एक के बाद एक 3 दुकानों के ताले तोड़कर भीतर प्रवेश किया। इसके बाद उन्होंने नकदी और अन्य सामान पर हाथ साफ किया और मौके से फरार हो गए। सोमवार सुबह जब दुकानदार अपनी-अपनी दुकान खोलने पहुंचे तो चोरी का पता चला। घटना की सूचना मिलते ही पुलिस मौके पर पहुंची और जांच शुरू की।

फर्जी एडवाइजरी कंपनी के संचालक समेत 5 गिरफ्तार, पिटाई का आरोप

पूर्व कर्मचारियों का अपहरण कर होटल में बंधक बनाकर यातना दी

इंदौर। विजय नगर थाना पुलिस ने फर्जी एडवाइजरी कंपनी से जुड़े अपहरण, बंधक बनाकर मारपीट और प्रताड़ना के मामले में पांच आरोपियों को गिरफ्तार कर लिया है। इन्हें पूर्व कर्मचारियों पर मुखबिरी करने की शंका थी। आरोपियों मनीष पांडे, अभिषेक कक्कड़, मोहित शर्मा, अरुण और अभिषेक रघुवंशी पर अपने ही पूर्व कर्मचारियों का अपहरण कर होटल में कैद रखने, बेरहमी से मारपीट करने, सिगरेट से दामने और जान से मारने की धमकी देने के गंभीर आरोप हैं।

जांच में सामने आया कि मुख्य आरोपी मनीष पांडे इम्फ्रीनिक्स इम्प्लोटेक नाम से एडवाइजरी

पट्टा दिलाने के नाम पर रिश्वत

दूसरा मामला खरगोन जिले के भीकनगांव वन परिक्षेत्र के मचल गांव बीट में पदस्थ वनरक्षक आजम खान का है। शिकायतकर्ता सिगदार डुबवे ने आरोप लगाया था कि वन भूमि पर खेती के लिए मौका नक्शा तैयार करने और पट्टा दिलाने की प्रक्रिया आगे बढ़ाने के बदले वनरक्षक 5,000 रुपए की रिश्वत मांग रहा था। लोकायुक्त की जांच में शिकायत सही पाए जाने के बाद 13 जुलाई 2019 को आरोपी वनरक्षक को 1,900 रुपए की रिश्वत लेते हुए रंगे हाथों पकड़ा गया। विशेष न्यायालय ने 19 नवंबर 2025 को भ्रष्टाचार निवारण अधिनियम की धारा–7 के तहत आरोपी को 4 वर्ष के कारावास और 5,000 रुपए के अर्थदंड की सजा सुनाई। अदालत ने अर्थदंड जमा नहीं करने की स्थिति में 2 माह के अतिरिक्त कारावास का भी प्रावधान किया। न्यायालय के निर्णय के बाद सामान्य वन मंडल, खरगोन के वन मंडल अधिकारी ने 28 नवंबर 2025 से आरोपी को सरकारी सेवा से पृथक कर दिया। दोनों मामलों में न्यायालय से दोषसिद्धि होने के बाद संबंधित विभागों ने नियमों के तहत कार्रवाई करते हुए दोनों कर्मचारियों की सेवाएं समाप्त कर दीं।

एसजीएसआईटीएस पुलिस के ‘हैकार्थॉन’ में सबसे आगे रही

इंदौर। ठगी के अपराधों की रोकथाम के उद्देश्य से ‘सेफ क्लिक 2.0’ अभियान चलाया जा रहा है। इसके तहत सोमवार को सिंबायोसिस यूनिवर्सिटी में साइबर हैकार्थॉन का आयोजन किया गया। हैकथान में एसजीएसआईटीएस अव्वल रही। वहीं विभिन्न शिक्षण संस्थानों के 100 से अधिक प्रतिभागियों ने हिस्सा लेकर साइबर सुरक्षा से जुड़े नए समाधान पेश किए। कार्यक्रम का शुभारंभ पुलिस आयुक्त संतोष सिंह ने किया। इस अवसर पर अतिरिक्त पुलिस आयुक्त (कानून एवं व्यवस्था) मयंक अवस्थी, डीसीपी जॉन-1 नरेंद्र सिंह रावत, अतिरिक्त पुलिस उपायुक्त राजेश दंडेलिया, एसपी गांधी नगर निधि सक्सेना, सिंबायोसिस यूनिवर्सिटी के कुलपति दुर्गाेश मिश्रा, शिक्षाविद् और 500 छात्र-छात्राएं मौजूद रहे। कार्यक्रम में पुलिस कमिश्नर ने कहा कि साइबर अपराध नई चुनौतियां पेश कर रहे हैं। ऐसे में पुलिस, शैक्षणिक संस्थानों और समाज में समन्वय जरूरी है।

पांच घंटे तक समाधान तैयार किए – हैकार्थॉन में अलग-अलग कॉलेजों और



मूसाखेड़ी के ओवरब्रिज का कलेक्टर ने निरीक्षण किया, काम में तेजी के निर्देश

निर्माण की नियमित मॉनिटरिंग हो, गुणवत्ता से कोई समझौता नहीं करें

इंदौर। शहर की यातायात व्यवस्था को बेहतर बनाने के लिए निर्माणाधीन मूसाखेड़ी ओवरब्रिज का बुधवार को कलेक्टर शिवम वर्मा ने मौके पर पहुंचकर निरीक्षण किया। उन्होंने निर्माण कार्य की प्रगति का जायजा लेते हुए संबंधित अधिकारियों और निर्माण एजेंसी के प्रतिनिधियों से विस्तृत जानकारी ली। निरीक्षण के दौरान उन्होंने स्पष्ट निर्देश दिए कि निर्माण कार्य में तेजी लाई जाए और निर्धारित समय-सीमा के भीतर गुणवत्ता के साथ ओवरब्रिज का निर्माण पूरा किया जाए। कलेक्टर ने कहा कि मूसाखेड़ी ओवरब्रिज के शुरू होने से क्षेत्र में लंबे समय से बनी यातायात की समस्या में राहत

मिलेगी। इसके साथ ही लोगों का आवागमन अधिक सुरक्षित और सुगम होगा। उन्होंने अधिकारियों से कहा कि निर्माण कार्य की नियमित मॉनिटरिंग की जाए और गुणवत्ता से किसी भी स्तर पर समझौता न किया जाए। निरीक्षण के दौरान निर्माण एजेंसी को आवश्यक संसाधन बढ़ाकर कार्य में गति लाने के निर्देश भी दिए गए।

कलेक्टर ने निर्माण की विभिन्न तकनीक गतिविधियों का भी अवलोकन किया और तय समय में परियोजना पूरी करने पर जोर दिया। प्रशासन द्वारा शहर के अन्य निर्माणाधीन ओवरब्रिजों और प्रमुख अधीसंरचना परियोजनाओं का भी लगातार निरीक्षण किया जा रहा है, ताकि विकास कार्यों में किसी प्रकार की देरी न हो और नागरिकों को जल्द से जल्द उनका लाभ मिल सके।

सेफ क्लिक 2.0, साइबर सुरक्षा के लिए युवाओं का दम



इन टीमों ने जीते पुरस्कार

प्रतियोगिता में शानदार प्रदर्शन करते हुए एसजीएसआईटीएस की टीम ने पहला स्थान हासिल किया। आईईटी डीएवी की टीम दूसरे तथा मेडिकेप्स यूनिवर्सिटी तीसरा स्थान पर रही। दिल्ली पब्लिक स्कूल निपानिया को सात्वना पुरस्कार दिया गया। आयोजकों ने बताया कि हैकार्थॉन का उद्देश्य युवाओं की तकनीकी प्रतिभा और रचनात्मक सोच को साइबर सुरक्षा से जोड़ना है।

विश्वविद्यालयों के प्रतिभागियों को 20 टीमों में बांटा गया। सभी टीमों ने पांच घंटे तक साइबर अपराध, ऑनलाइन ठगी, डिजिटल सुरक्षा और

साइबर जागरूकता से जुड़े विषयों पर मंथन किया। प्रतिभागियों ने अपने अभिनव आईडिया और तकनीकी समाधान प्रेजेंटेशन दिए।

शादी के झांसे में फंसा किसान, कोर्ट मैरिज के अगले दिन दुल्हन भाग गई

दुल्हन की मां के इलाज के लिए पैसे मांगे, 6 लाख की चपत लगी

इंदौर। शादी के झांसे में आकर किसान को 6 लाख रुपए की चपत लग गई। उससे शादी कराने के नाम पर दलालों ने पहले दुल्हन की मां के इलाज के लिए पैसे की मांग की, फिर जिला कोर्ट में विवाह अनुबंध कराने के बाद रकम लेकर भाग निकले। शादी के अगले ही दिन दुल्हन भी गायब हो गई।

एमजी रोड पुलिस को पीड़ित हरिनारायण ने बताया कि उसकी शादी वर्ष 2007 में हुई थी, लेकिन पारिवारिक विवाद के चलते वे पत्नी से अलग रह रहे थे। इसके बाद उनके भाई मोहन ने परिचित महिला हसीना बाई से शादी के लिए लड़की तलाशने को कहा। हसीना बाई ने गीता नामक महिला नंदिनी यादव से संपर्क कराया। गीता ने बताया कि नंदिनी के पिता का निधन हो चुका है और उसकी मां गंभीर रूप से बीमार है। इलाज के लिए 6 लाख रुपए की जरूरत है। इसके

बाद नंदिनी की फोटो भेजी गई और दोनों पक्षों ने शादी के लिए सहमति दे दी।

जिला कोर्ट में विवाह अनुबंध

30 जून को दोनों पक्ष जिला कोर्ट पहुंचे। यहां नंदिनी, उसकी मां सुमन, हसीना बाई, रवि और अन्य लोग पहले से मौजूद थे। सभी की मौजूदगी में नोटरी के जरिए विवाह अनुबंध तैयार कराया गया। फिर पीड़ित ने 6 लाख रुपए हसीना बाई को दिए, जिसने यह रकम गीता को सौंप दी। इसके बाद सभी लोग तुकोगंज स्थित राम मंदिर पहुंचे, जहां शादी की रस्में पूरी कराई गईं। शादी के बाद पीड़ित अपनी पत्नी नंदिनी को घर ले गए, लेकिन वह बिना बताए गायब हो गईं। काफी तलाश के बाद भी उसका कोई पता नहीं चला। तब किसान को ठगी का एहसास हुआ। मामले में पुलिस ने नंदिनी यादव, हसीना बाई, गीता बाई, सुमन, रवि समेत अन्य आरोपियों पर धोखाधड़ी का केस दर्ज कर लिया है।

बरेली रूट की 8 ट्रेनें रद्द, सड़क भी बंद

इंदौर। रेल यात्रियों और वाहन चालकों को अगले 15 दिनों तक परेशानी का सामना करना पड़ सकता है। उत्तर रेलवे के लखनऊ मंडल के बरेली याई में प्रस्तावित ब्लॉक और टीही रेलवे स्टेशन याई स्थित रेलवे पुल क्रमांक–15 की मरम्मत के कारण ट्रेन संचालन और सड़क यातायात दोनों प्रभावित रहेंगे। पश्चिम रेलवे रतलाम मंडल के अनुसार, 9, 16, 23 और 30 जुलाई को इंदौर से चलने वाली 14319 इंदौर–बरेली एक्सप्रेस तथा 8, 15, 22 और 29 जुलाई को बरेली से चलने वाली 14320 बरेली–इंदौर एक्सप्रेस निरस्त रहेंगी। वहीं, 8 से 22 जुलाई तक टीही रेलवे पुल क्रमांक–15 पर मरम्मत कार्य के चलते संबंधित सड़क पूरी तरह बंद रहेगी। इस दौरान वाहन चालक टीही स्टेशन–राऊ–पीथमपुर रोड–भेसलाय गांव–रेलवे पुल क्रमांक–11–आगरा–मुंबई राष्ट्रीय राजमार्ग के वैकल्पिक मार्ग का उपयोग कर सकेंगे। रेलवे प्रशासन ने यात्रियों से यात्रा से पहले ट्रेन की स्थिति की जानकारी लेने और वाहन चालकों से निर्धारित डायवर्सन मार्ग का ही उपयोग करने की अपील की है। मरम्मत कार्य पूरा होने के बाद सड़क को फिर से यातायात के लिए खोल दिया जाएगा।

सीएम डा मोहन यादव की बड़ी सौगात पीथमपुर में 272 करोड़ की नई यूनिट, हजारों रोजगार और निवेश को मिलेगी रफ्तार

सीएम धार पीथमपुर में प्लांट को हरी झंडी दिखाकर शुरु कराते हुए

धार (नप्र)। एमपी के औद्योगिक विकास को नई गति देने की दिशा में बुधवार को एक बड़ा कदम उठाया गया। मुख्यमंत्री मोहन यादव ने धार जिले के पीथमपुर औद्योगिक क्षेत्र में लियुगोंग इंडिया प्राइवेट लिमिटेड की 272 करोड़ रुपये की नई विनिर्माण इकाई का भूमि-पूजन किया। दीप प्रज्वलन के साथ कार्यक्रम का शुभारंभ करते हुए मुख्यमंत्री ने कहा कि पीथमपुर प्रदेश के औद्योगिक विकास का प्रथम इंजन बन चुका है और यह नई इकाई निवेश, उत्पादन तथा रोजगार के नए अवसर पैदा करेगी।

सीएम ने कहा कि प्रधानमंत्री नरेंद्र मोदी के नेतृत्व में देश में औद्योगिक विकास को नई दिशा मिली है। उन्होंने बताया कि पीथमपुर में स्थापित होने वाली यह यूनिट मेक इन इंडिया और मेक फॉर द वर्ल्ड के विजन को आगे बढ़ाएगी। उन्होंने लियुगोंग समूह को बधाई देते हुए कहा कि इस परियोजना से प्रदेश में विकास का नया अध्याय लिखा जाएगा।

डॉ. मोहन यादव ने कहा कि मध्यप्रदेश में निवेश का माहौल



लगातार बेहतर हो रहा है। ग्लोबल इन्वेस्टर्स समिट के बाद प्रदेश को 30 लाख करोड़ रुपये से अधिक के निवेश प्रस्ताव प्राप्त हुए हैं, जिनमें से 10 लाख करोड़ रुपये से अधिक के प्रस्तावों पर काम शुरू हो चुका है। उन्होंने कहा कि केवल 1 जनवरी से 30 जून तक 76,862 करोड़ रुपये से अधिक के नए निवेश प्रस्ताव मिले हैं, जिनसे करीब 82 हजार युवाओं को रोजगार मिलने की संभावना है।

लियुगोंग कंपनी अभी तक

पीथमपुर प्लांट में सालाना 3,250 मशीनें बनाती थी।

इस नए 272 करोड़ के निवेश और आधुनिक प्लांट के तैयार होने के बाद इसकी उत्पादन क्षमता बढ़कर सीधे 7,500 मशीनें प्रति वर्ष हो जाएगी। रिसर्च और आधुनिक निर्माण का हब-यह यूनिट देश में कंस्ट्रक्शन और अर्थ-मुविंग मशीनरी के लिए रिसर्च और निर्माण का प्रमुख केंद्र बनकर उभरेगी।

नए मैनुफैक्चरिंग प्लांट के संचालन से स्थानीय युवाओं के लिए बड़ी संख्या में तकनीकी और गैर-तकनीकी रोजगार के नए अवसर पैदा होंगे।

हमारी सरकार केवल घोषणा नहीं करती

मुख्यमंत्री ने कहा कि सरकार केवल घोषणाएं नहीं करती, बल्कि उन्हें जमीन पर उतारने का काम भी करती है। उन्होंने हाल के दिनों में प्रदेश में शुरू हुई प्रमुख औद्योगिक परियोजनाओं का उल्लेख करते हुए बताया कि शिवपुरी में अडॉणी डिफेंस यूनिट, उज्जैन में पेंथिको की विनिर्माण इकाई, सतगढ़ी में स्मार्ट इंडस्ट्रियल पार्क और नीमच में नई औद्योगिक इकाइयों की शुरुआत इसी दिशा में महत्वपूर्ण कदम हैं। कांग्रेस ने अपने लंबे शासनकाल में वो औद्योगिक विकास नहीं किया, जो हमारी सरकार ने पिछले 6 महीने में करके दिखा दिया है। पूरी दुनिया का भरोसा अब मध्य प्रदेश पर बढ़ रहा है

लियुगोंग इंडिया की उत्पादन क्षमता दोगुनी से अधिक

उन्होंने बताया कि वर्तमान में लियुगोंग इंडिया की उत्पादन क्षमता लगभग 3,250 मशीन प्रतिवर्ष है, जो नई यूनिट शुरू होने के बाद बढ़कर 7,500 मशीन प्रतिवर्ष हो जाएगी। इससे स्थानीय स्तर पर रोजगार के अवसर बढ़ेंगे और प्रदेश के औद्योगिक उत्पादन को नई संजबूती मिलेगी।

नया संयंत्र स्थानीय युवाओं को रोजगार के अवसर देगा- कार्यक्रम में लियुगोंग इंडिया के ग्लोबल वाइस चेयरमैन ल्यू गोवेन ने कहा कि नया संयंत्र स्थानीय युवाओं के लिए रोजगार के अवसर पैदा करेगा और अनुसंधान एवं मशीन निर्माण का प्रमुख केंद्र बनेगा। वहीं कंपनी के प्रतिनिधि वरुण विजयवर्गीय ने कहा कि वर्ष 2009 से मध्यप्रदेश में उत्पादन कर रही कंपनी मेक इन इंडिया और आत्मनिर्भर भारत अभियान को आगे बढ़ाने के लिए आधुनिक निर्माण उपकरण तैयार कर रही है। उन्होंने विश्वास जताया कि मुख्यमंत्री डॉ. मोहन यादव के नेतृत्व में प्रदेश में औद्योगिक विकास और तेज गति से आगे बढ़ेगा।

आरजीपीवी में बड़ा प्रशासनिक फेरबदल

भोपाल (नप्र)। राजीव गांधी प्रौद्योगिकी विश्वविद्यालय में मंगलवार को बड़ा प्रशासनिक बदलाव किया गया। विश्वविद्यालय प्रशासन ने जून-जुलाई 2026 की परीक्षाओं के संचालन को देखते हुए परीक्षा नियंत्रक की जिम्मेदारी प्रो. अर्चना तिवारी से वापस लेकर प्रो. संजीव शर्मा को सौंप दी है।

इसके साथ ही प्रो. अर्चना तिवारी को परीक्षा संबंधी सभी कार्यों से तत्काल प्रभाव से मुक्त कर दिया गया है। आदेश में उनके कार्यालय के शिक्षकों और कर्मचारियों को भी परीक्षा कार्यों से अलग करने की बात कही गई है।

बायोटेक्नोलॉजी स्कूल के निदेशक पद से भी हटाया गया- विश्वविद्यालय के उपकुलसचिव (प्रशासन) द्वारा जारी आदेश के अनुसार प्रो. अर्चना तिवारी को स्कूल ऑफ बायोटेक्नोलॉजी के प्रभारी निदेशक पद से भी मुक्त कर दिया गया है। उनके स्थान पर डॉ. जितेन्द्र अग्रवाल को आगामी आदेश तक प्रभारी निदेशक नियुक्त किया गया है। इतना ही नहीं, प्रो. तिवारी को डायरेक्टर, आईक्यूएसी सहित सभी अतिरिक्त दायित्वों से भी मुक्त कर दिया गया है।

300 फीट ऊंचे टॉवर पर 3 दिन से आमरण अनशन भारी बारिश में रेस्क्यू टीमों फेल, बात करने पहुंचे अफसरों पर रॉड से हमला



छिंदवाड़ा (नप्र)। शहर के तीन शेर चौक स्थित बीएसएनएल के करीब 300 फीट ऊंचे टावर पर चढ़े युवक का हार्डवोल्टेज ड्रामा लगातार तीसरे दिन भी जारी रहा। सोमवार शाम टावर पर चढ़ा युवक बुधवार तक 45 घंटे से अधिक समय बीत जाने के बाद भी नीचे नहीं उतरा। जिला प्रशासन, पुलिस, नगर पालिका और छिंदवाड़ा से बुलाई गई विशेष रेस्क्यू टीम ने घंटों तक अभियान चलाकर युवक को सुरक्षित नीचे उतारने का प्रयास किया, लेकिन वह किसी भी समझाइश के आगे झुकने को तैयार नहीं हुआ। इसके चलते प्रशासन के सामने सबसे बड़ी चुनौती युवक की जान बचाते हुए उसे सुरक्षित नीचे उतारने की बनी हुई है।

घटना ने पूरे शहर का ध्यान अपनी ओर खींच लिया है। तीन शेर चौक पर सुबह से देर शाम तक

लोगों की भीड़ जुटी रही। हर किसी की निगाहें टावर की चोटी पर बैठकर नीचे देख रहे युवक पर टिकी रही। कई लोग दुआ करते नजर आए कि वह सुरक्षित नीचे उतर आए, जबकि प्रशासन लगातार हालात पर नजर बनाए हुए है।

टावर की चोटी पर बैठा है युवक, हाथ में लोहे की रॉड- जानकारी के अनुसार युवक टावर के सबसे ऊपरी प्लेटफॉर्म पर बैठा हुआ है। उसके हाथ में लोहे की एक रॉड होने के कारण रेस्क्यू टीम बेहद सतर्कता के साथ अभियान चला रही है। अधिकारियों का कहना है कि इस स्थिति में किसी भी तरह की जल्दबाजी गंभीर परिणाम ला सकती है। इसलिए पूरी कार्यवाही मनोवैज्ञानिक तरीके से बातचीत और विश्वास कायम करने पर केंद्रित है।

भोपाल के टाइगर मूवमेंट एरिया में पहाड़ी की कटाई

जेसीबी-पोकलेन चलते देख लोग विरोध में उतरे, पुलिस से शिकायत

भोपाल (नप्र)। भोपाल के टाइगर मूवमेंट एरिया स्थित पहाड़ी पर पेड़ों की कटाई का मामला सामने आया है। इसके चलते लोग विरोध में उतर आए। उन्होंने मामले में पुलिस से भी शिकायत की है।

मामला सुबह 11 बजे सामने आया। जेसीबी और पोकलेन की मदद से पहाड़ी को समतल किया जा रहा था। जिसकी जद में कई पेड़ भी आ गए और वे उखड़ गए। यह जमीन अकबरपुर गांव के सवे नंबर-



तीन पर है, जो कि सरकारी भूमि है। बाघ एक्सपर्ट राशिद नूर ने बताया कि यहां अवैध रूप से पेड़ों की कटाई करके अवैध उत्खनन एवं ढलान की समतल करने की प्रक्रिया चल रही है एवं अवैध प्लांटिंग की जा रही है। इसकी पहले भी एनजीटी में शिकायत की जा चुकी है। एनजीटी के आदेश में स्पष्ट लिखा है कि सरकारी भूमि का कलेक्टर के माध्यम से एवं रेवेन्यू रेंडर्स के आधार पर पूर्ण सीमांकन किया जाए एवं कॉलोनी की जो जमीन उसका भी सीमांकन करके उसकी भी सीमा निर्धारित किया जाए।

खसरो से छेड़छाड़ का आरोप- पर्यावरणविद नूर ने बताया, कसूखदारों ने खसरो से छेड़छाड़ की है। जिला प्रशासन से मांग की गई है कि पटवारी और राजस्व निरीक्षक के माध्यम से जांच कराई जाए। दानिश सेक्टर-3 और 5 में अवैध कब्जे के प्रकरण तहसील न्यायालय में चल रहा है। मास्टर प्लान के हिसाब से आठ डिग्री से ज्यादा ढाल पर निर्माण की अनुमति नहीं है। बावजूद प्लांटिंग की गई है।

ट्रेन की चपेट में आने से युवक की मौत

भोपाल (नप्र)। भोपाल के ऐशबाग थाना क्षेत्र में रेलवे ट्रैक पार करते समय एक युवक ट्रेन की चपेट में आ गया। हृदय में उसकी मौके पर ही मौत हो गई। शुरुआती जांच में सामने आया है कि युवक ट्रैक पार करते समय मोबाइल की स्क्रीन देख रहा था। पुलिस ने मार्ग कायम कर मामले की जांच शुरू कर दी है।



दोस्त से मिलने निकला था- पुलिस के मुताबिक, 32 वर्षीय मनीष प्रजापति, जहंगीराबाद के नैमवाली सड़क इलाके का रहने वाला था। वह एक निजी कंपनी में नौकरी करता था। मंगलवार रात करीब 11:30 बजे खाना खाने के बाद वह टहलने के लिए घर से निकला था। इसी दौरान वह पैदल ऐशबाग में रहने वाले अपने एक दोस्त से मिलने जा रहा था।

बरखेड़ी के पास हुआ हादसा- बरखेड़ी के पास रेलवे लाइन पार करते समय मनीष ट्रेन की चपेट में आ गया। टक्कर इतनी तेज थी कि उसकी मौके पर ही मौत हो गई। सूचना मिलने पर ऐशबाग थाना पुलिस मौके पर पहुंची और शव को पोस्टमार्टम के लिए भेजा।

खरगोन में उफनाती रूपारेल नदी में बहा युवक, मौत

भोपाल (नप्र)। संभवा में ग्रामीण अंचलों के नदी-नाले उफान पर हैं। शाजापुर में टीचर जान जोखिम में डालकर स्कूल पहुंच रहे हैं। बैतुल में भी बच्चे नाला पार कर स्कूल जाने को मजबूर हैं। पन्ना के बृहस्पति कुंड और पांडव फॉल भी काफी सुंदर दिख रहे थे। मध्य प्रदेश में मानसून पूरी तरह सक्रिय है। 24 घंटे में 40



से ज्यादा जिलों में बारिश होने से कई जगह जनजीवन प्रभावित हुआ है। उफनाती नदियां और नाले हादसों की वजह बन रहे हैं। खरगोन में रूपारेल नदी के तेज बहाव में एक युवक बह गया, जबकि रतलाम में अंडरब्रिज में पानी भर गया, वहीं शाजापुर में शिक्षकों को उफनाता नाला पार कर स्कूल पहुंचना पड़ा। मौसम विभाग ने अगले एक-दो दिनों तक कई जिलों में बारिश, गरज-चमक और तेज हवाओं का अलर्ट जारी किया है। 24 घंटों में सबसे ज्यादा 2.4 इंच बारिश धार में दर्ज की गई, जबकि राजगढ़, रतलाम, शिवपुरी, टीकमगढ़, खरगोन, भोपाल और उज्जैन समेत कई जिलों में अच्छी बारिश हुई।

हजारों करोड़ की ‘सिंधिया विरासत’ और तीन पीढ़ियों की ‘कानूनी जंग’ पर समझौते के संकेत

ग्वालियर/नई दिल्ली। तीन पीढ़ियों और करीब चार दशक से चल रहा परिवार का संपत्ति का अनसुलझा विवाद अब सुलझने की कगार पर है। चौकिए मत... राजघराणों में संपत्ति की जंग ऐसे ही दशकों चलती रहती है। यह मामला भी सिंधिया राजघराने से जुड़ा है। जिसमें सिंधियाओं की हजारों करोड़ रुपयों की संपत्ति का कानूनी विवाद अब समझौते की दहलीज पर पहुंचता दिख रहा है। देश की निचली से लेकर उपरी अदालतों में इस विवाद को सुलझाने की कोशिशें हुईं तो, लेकिन फलीभूत नहीं हुईं। आज भी विभिन्न अदालतों में लंबित मुकदमों की एक लंबी लिस्ट है। फिर क्या ऐसा हुआ कि 40 सालों से चल रहा यह विवाद, अपने अंतिम चरण में है...।

1980 के दशक से शुरू हुई सिंधिया राजघराने की विरासत की जंग- सिंधिया परिवार में संपत्ति विवाद की शुरुआत 1980 के दशक में हुई थी। जब तत्कालीन राजमाता विजयाराजे सिंधिया और उनके पुत्र माधवराव



सिंधिया के बीच संपत्ति को लेकर मतभेद सामने आए। बाद में यह विवाद अगली पीढ़ी तक पहुंच गया। माधवराव सिंधिया के निधन के बाद उनके पुत्र ज्योतिरादित्य सिंधिया ने उत्तराधिकार का दावा किया। दूसरी ओर उनकी बुआओं वसुंधरा राजे, यशोधरा राजे, उषा राजे तथा स्वर्गीय पद्मावती राजे के उत्तराधिकारियों ने भी संपत्ति में अपने अपने अधिकारों का दावा किया।

देखा जाए तो यह विवाद केवल सिंधियाओं

के महल, ग्वालियर का जय विलास पैलेस की संपत्ति और महज गहनों के स्वामित्व तक सीमित नहीं था, बल्कि इसमें ट्रस्टों का नियंत्रण और वसीयत जैसे कई कानूनी मुद्दे शामिल थे, जिसने पीढ़ियों तक अदालतों का सफर तय किया। इस मामले में विवादित संपत्तियां ग्वालियर, मुंबई सहित कई स्थानों पर फैली हुई हैं। इन संपत्तियों का अनुमानित मूल्य हजारों करोड़ रुपये बताया जाता रहा है।

अब बगलामुखी में दान चोरी, निजी खातों में जमा हुआ चढ़ावा

शिकायत के बाद कलेक्टर ने 3 सदस्यीय जांच समिति बनाई, 7 दिन में मांगी रिपोर्ट

आगर मालवा (नप्र)। अयोध्या के राम मंदिर के बाद अब मध्य प्रदेश के आगर मालवा जिले के प्रसिद्ध बगलामुखी मंदिर से चढ़ावा चोरी का मामला सामने आया है। शिकायत मिलने के बाद जिला प्रशासन ने तीन सदस्यीय जांच कमेटी बनाकर 7 दिन में रिपोर्ट देने को कहा है।

गैर-सरकारी समिति पर लगे आरोप- जानकारी के अनुसार, कलेक्टर कार्यालय में की गई शिकायत में कहा गया है कि मंदिर परिसर में शासकीय प्रबंधन समिति से अलग एक गैर सरकारी समिति श्रद्धालुओं से नकद, सोना और चांदी के रूप में दान इकट्ठा कर रही थी। आरोप है कि चढ़ावे की राशि के लिए निजी बैंक खातों का उपयोग किया गया और वित्तीय रिकॉर्ड में गड़बड़ियां की गईं।

जिला पंचायत सीईओ की अगुआई में जांच- जांच दल की अगुआई जिला पंचायत के मुख्य कार्यपालन अधिकारी बी.एस. सोलंकी करेगी। समिति में जिला कोषालय अधिकारी मनोष सोलंकी और नलखेड़ा नगर परिषद की



मुख्य नगरपालिका अधिकारी मिनी अग्रवाल को सदस्य बनाया गया है।

इन तीन बिंदुओं की होगी पड़ताल

क्या किसी अपजोक्त या गैर-सरकारी समिति द्वारा समानांतर रूप से दान लिया जा

रहा था?

रसीद पुस्तिकाओं, बैंक खातों और अन्य दस्तावेजों के आधार पर नकद, स्वर्ण और चांदी का सही लेखा-जोखा क्या है?

क्या किसी शासकीय अधिकारी, कर्मचारी, मंदिर प्रबंधन या अन्य व्यक्ति की भूमिका सामने

आती है?

निरीक्षण के दौरान मिली थीं शिकायतें

जानकारी के मुताबिक, हाल ही में कलेक्टर प्रीति यादव ने मंदिर का निरीक्षण किया था। इसी दौरान कुछ लोगों ने मौखिक रूप से दान और वित्तीय लेन-देन में अनियमितताओं की शिकायत की थी, जिसके बाद जांच के आदेश जारी किए गए।

गर्भगृह के सौंदर्यीकरण की भी जांच- सूत्रों के अनुसार, मंदिर के गर्भगृह में सोने और चांदी से कराया गया सौंदर्यीकरण भी इसी समिति के माध्यम से हुआ था। श्रद्धालुओं से मिले सोना, चांदी और नकद दान के संग्रह और उपयोग से जुड़े रिकॉर्ड की भी जांच की जा सकती है।

इस मामले में कलेक्टर प्रीति यादव का पक्ष जानने के लिए संपर्क करने का प्रयास किया गया, लेकिन उन्होंने कॉल रिसीव नहीं किया। जांच दल के सदस्य मनोष सोलंकी ने बताया कि उन्हें समिति में शामिल किए जाने की जानकारी मिल चुकी है।

पुराने भोपाल में रातभर चला सघन चेंकिंग अभियान

संदिग्धों से पूछताछ, ट्रैफिक नियम तोड़ने वालों पर कार्रवाई

भोपाल (नप्र)। भोपाल के पुराने शहर में मंगलवार देर रात पुलिस ने कानून-व्यवस्था बनाए रखने और अपराध पर लगाम लगाने के लिए सघन चेंकिंग और सर्च अभियान चलाया। इस दौरान कई थाना क्षेत्रों में प्रमुख चौराहों, बाजारों और संवेदनशील इलाकों में बैरिकेड्स लगाकर वाहनों की जांच की गई।

संदिग्ध लोगों से पूछताछ- पुलिस ने देर रात बिना उचित कारण घूम रहे लोगों से पूछताछ की और उनकी पहचान की जांच की। संदिग्ध गतिविधियों पर नजर रखते हुए आवश्यक कार्रवाई भी की गई। अभियान के दौरान दोपहिया और चारपहिया वाहनों के दस्तावेज जांचे गए। यातायात नियमों का उल्लंघन करने वालों के खिलाफ चालानी कार्रवाई की गई।

संवेदनशील इलाकों में पैदल गश्त-

पुलिस ने संवेदनशील क्षेत्रों में पैदल गश्त भी की। लोगों से अपील की गई कि किसी भी संदिग्ध गतिविधि की जानकारी तुरंत पुलिस को दें।

आगे भी जारी रहेगा अभियान- डीसीपी



आयुष गुप्ता ने बताया कि अपराधियों के कानून का डर बनाए रखने और शहर में शांति बनाए रखने के लिए ऐसे अभियान आगे भी लगातार चलाए जाएंगे। उन्होंने कहा कि अपराध निवर्णन के साथ-साथ ट्रैफिक नियमों का पालन कराने के लिए भी नियमित कार्रवाई जारी रहेगी।

तंत्र साधना, मिर्च अनुष्ठान के लिए पहुंचते हैं श्रद्धालु

नलखेड़ा में लखुंदर नदी किनारे स्थित मां बगलामुखी मंदिर देश के प्रमुख शक्तिपीठों में माना जाता है। मान्यता है कि यहां मां जाग्रत स्वरूप में विराजमान हैं और तंत्र साधकों के लिए यह सबसे अहम साधना स्थलों में से एक है। धार्मिक मान्यताओं के अनुसार, यहां होने वाले तांत्रिक और मिर्च अनुष्ठान से कोर्ट केस में विजय, शत्रुओं पर जीत और संतान प्राप्ति का आशीर्वाद मिलता है। यह भी माना जाता है कि महाभारत काल में पांडवों को इसी स्थान पर विजय का वरदान प्राप्त हुआ था।

मंदिर में माता तीन स्वरूपों में विराजती हैं। दाईं ओर महालक्ष्मी, बाईं ओर सरस्वती और मध्य में मां बगलामुखी के दर्शन होते हैं। मंदिर का गर्भगृह 3 करोड़ रुपये से अधिक के स्वर्ण, करीब 65 लाख रुपए की चांदी और बहुमूल्य आभूषणों से सुसज्जित है। मंदिर के सामने 80 फीट ऊंची दीपमाला भी श्रद्धालुओं के आकर्षण का प्रमुख केंद्र है।